

संक्षिप्त

रोबोटिक सर्जरी पर जानकारी दी

भरतपुर। श्री जगन्नाथ पहाडिया मैडीकल कालेज भरतपुर एवं महात्मा गांधी हॉस्पिटल जयपुर के संयुक्त तत्वावधान में भरतपुर स्थित होटल कदम कुंज में एक सी.एम.ई. का आयोजन किया गया जिसमें कि जयपुर महात्मा गांधी हॉस्पिटल के डॉक्टर नीलकमल गुप्ता सीनियर प्रोफेसर एवं यूनिट हेड लेप्रोस्कोपिक सर्जन एवं रोबोटिक सर्जन के द्वारा वर्तमान समय में नई तकनीक रोबोटिक सर्जरी के बारे में बताया। सर्वप्रथम कार्यक्रम का प्रारम्भ भगवान गणेशजी की प्रतिमा पर दीप प्रज्वलित कर किया गया। इस कार्यक्रम में श्री जगन्नाथ पहाडिया मैडीकल कालेज भरतपुर के सर्जरी विभाग के डॉक्टरों एवं भरतपुर के कई वरिष्ठ सर्जन डॉक्टरों ने हिस्सा लिया। कार्यक्रम के अंत में जे.एस. सिसोदिया द्वारा सभी का आभार व्यक्त किया गया।

शिविर का आयोजन

कोटपुतली। जिला विधिक सेवा प्राधिकरण कोटपुतली-बहरोड़ सचिव डियल जडेल के निर्देशन में ग्राम भैसलाना व सुजातनगर स्थित विद्यालयों में नशीली दवाओं के दुरुपयोग, अवैध तस्करी व साईबर क्राइम जागरूकता शिविर आयोजित किया गया। शिविर का उद्देश्य विद्यार्थियों व ग्रामीणों को नशे के दुष्प्रभावों, ऑनलाइन गैंग व साईबर अपराध से बचाने के उपायों की जानकारी देना रहा। कार्यक्रम में पीपलवी संजय जोशी व बबिता जांगिड़ ने युवाओं को संबोधित करते हुये कहा कि नशा केवल व्यक्ति ही नहीं, बल्कि पूरे परिवार व समाज को प्रभावित करता है। उन्होंने विद्यार्थियों से आग्रह किया कि वे स्वयं जागरूक बनें और दूसरों को भी जागरूक करें।

27 फरवरी को निशान पद यात्रा से निकलेगी

मनोहरपुर। श्री श्री 1008 श्री किशन दास जी महाराज एवं श्री श्री 108 श्री साधुदास जी महाराज के आशीर्वाद से श्री श्री 1008 श्री छबीले शरण देवाचार्य जी महाराज श्री ऋषिकेश द्वाराचार्य पीठाधीश्वर जोहड़ा धाम छारसा की अनुकम्पा से श्री सिद्ध बाबा आश्रम धवहाली धाम पर शनिवार, दिनांक 28 फरवरी 2026 को विशाल मेला लगेगा। साधु सुदामा दास ने बताया कि आपको यह जानकर हर्ष होगा कि श्री सिद्ध बाबा धवाली आश्रम में हर वर्ष कि भाति इस वर्ष भी प्रातः स्मरणीय महात्मा श्री किशनदास जी महाराज एवं श्री साधुदास जी महाराज व श्री रतनदास जी महाराज की तपोस्थली धवहाली धाम पर विशाल मेले का आयोजन किया जा रहा है जिसमें अधिक से अधिक संख्या में पश्चात्कार महाराज के दर्शन लाभ प्राप्त करें एवं अपने जीवन को सफल बनावें।

फागोत्सव में उमड़े श्रद्धालु

निवाड़ी। कौर कॉलोनी में स्थित दिव्य महादेव मंदिर में श्री कृष्णा सखी महिला मंडल के तत्वावधान में फागोत्सव का आयोजन किया गया। जिसमें श्रद्धालुओं का सैलाब उमड़ पड़ा। फागोत्सव का शुभारंभ महेश दरगद ने गणेश वंदना के साथ किया। मंडल अध्यक्ष आशा जैन ने बताया कि फागोत्सव को लेकर सर्वप्रथम भोलेनाथ का पूजन कर श्रृंगार किया गया। फाग के गीतों पर महिला कार्यकर्ताओं ने जमकर नृत्य किया। अंत में महाआरती करके प्रसादी वितरित की गई।

खाटु श्याम जी के लिए पदयात्रा रवाना

मनोहरपुर। चक्र मनोहरपुर ठाकुर जी के मन्दिर से खाटु श्याम जी के लिए 20 वी पदयात्रा रवाना हुई स्थानीय निवासी रामकुंवार यादव ने बताया कि 20 वी पदयात्रा चक्र मनोहरपुर के ठाकुर जी मंदिर से सोमवार को डिजे के साथ रवाना हुई और रास्ते में श्याम प्रेमियों ने जगह जगह अर्घ्याहार और भोजन की व्यवस्था की पदयात्रा श्याम दरवार में बुधवार को पहुंचेगी।

वार्षिकोत्सव शनिवार को

कोटपुतली। निकटवर्ती ग्राम हांसियावास स्थित भोमिया जी की बरवा में शनिवार को बाबा भोमियों जी महाराज एवं गुरु गोश्रनाथ का 17 वां वार्षिकोत्सव व विशाल भंडारा आयोजित किया जायेगा। गुर्जर महापंडित वृथ ब्रिगेड के जिलाध्यक्ष एड. सीताराम गुर्जर ने बताया कि कार्यक्रम की शुरुआत प्रातः 10 बजे नेहड़ा पूजन से होगी, जिसके बाद 11 बजे से विशाल भंडारा शुरू होगा।

‘शौचालय विहिन विद्यालयों में एक माह में शौचालय तैयार कर शुरू कराए जाएं’

■ जिला कलेक्टर डॉ. आर्तिका शुक्ला ने ने ग्रामीण विकास एवं पंचायती राज विभाग की समीक्षा बैठक में दिए अधिकारियों को निर्देश



अलवर मिनी सचिवालय पर समीक्षा बैठक लेते जिला कलेक्टर डॉ आर्तिका शुक्ला।

अलवर। जिला कलेक्टर डॉ. आर्तिका शुक्ला ने गुरुवार मिनी सचिवालय सभागार में ग्रामीण विकास एवं पंचायतीराज विभाग की समीक्षा बैठक की बैठक में डीएमएफटी फंड, स्वच्छ भारत मिशन, मनरेगा, एमजेएसए, जल संचय जन भागीदारी अभियान के तहत प्रगतिरत कार्यों को 31 मार्च से पूर्व पूर्ण करने के निर्देश दिये गए।

उन्होंने ने स्वच्छ भारत मिशन के तहत जिले के 37 शौचालय विहिन अलवर। जिला कलेक्टर डॉ. आर्तिका शुक्ला ने गुरुवार मिनी सचिवालय सभागार में ग्रामीण विकास एवं पंचायतीराज विभाग की समीक्षा बैठक की बैठक में डीएमएफटी फंड, स्वच्छ भारत मिशन, मनरेगा, एमजेएसए, जल संचय जन भागीदारी अभियान के तहत प्रगतिरत कार्यों को 31 मार्च से पूर्व पूर्ण करने के निर्देश दिये गए। उन्होंने ने स्वच्छ भारत मिशन के तहत जिले के 37 शौचालय विहिन

उपखण्ड अधिकारी से सम्बन्ध कर खेल मैदानों पर हो रहे अतिक्रमण को चिन्हित कर 30 जून तक हटवाने की कार्यवाई पूर्ण करें। इसी प्रकार स्वच्छ भारत मिशन में व्यक्तिगत शौचालयों एवं सामुदायिक स्वच्छता कॉम्प्लेक्स की प्रगति की सराहना करते हुए कहा कि शेष प्रगतिरत कार्य को 31 मार्च तक पूर्ण करने के निर्देश दिये। उन्होंने समस्त जिला स्तरीय अधिकारियों को निर्देश दिये कि श्यामा प्रसाद मुखर्जी उत्थान योजना की गाइडलाइन का अध्ययन कर इसके प्रावधानों के अनुरूप अप्रैल माह तक नए कार्यों के प्रस्ताव तैयार कर भिजवाएं। उन्होंने डीएमएफटी

सेवा शिविर शुरू

शाहपुर। शाहपुरा नगर परिषद स्टाफ ने खाटुश्याम बाबा के दर्शन के लिए जा रहे श्रद्धालुओं की सुविधा के लिए त्रिवेणी रोड़ पर सेवा शिविर शुरू कर पदयात्रियों और श्याम भक्तों के लिए जलपान व्यवस्थाएं प्रदान कर रहा है। शिविर में टीम के सदस्यों द्वारा भक्तों को पेयजल, प्रसाद और अन्य जरूरी सुविधाएं उपलब्ध कराई जा रही है। बड़ी संख्या में श्याम भक्तों ने यहां पहुंचकर इन सेवाओं का लाभ उठाया और आयोजकों के प्रति आभार व्यक्त किया। कार्यक्रमों में बताया कि खाटु श्याम पदयात्रा के दौरान श्रद्धालुओं को रास्ते में किसी प्रकार की परेशानी न हो, इसी उद्देश्य से यह सेवा शिविर स्थापित किया गया है। उन्होंने यह भी स्पष्ट किया कि यात्रा अर्थात् भक्तों की सेवा लगातार जारी रहेगी और सभी आवश्यक व्यवस्थाएं सुनिश्चित की जाएंगी। इस सेवा कार्य में युवाओं और ग्रामीणों ने भी बढ़-चढ़कर सहयोग किया है। आयोजकों का कहना है कि ऐसे सेवा कार्य समाज में सहयोग और मानवता का संदेश देते हैं।

प्रधानमंत्री की अजमेर यात्रा को लेकर बैठक आयोजित

टोंक। प्रधानमंत्री नरेंद्र मोदी की प्रस्तावित अजमेर यात्रा, संगठन संरचना सघन पुनरीक्षण एवं पंचायतीराज राज चुनाव एवं वीवी जीरामजी अभियान के संबंध में भाजपा बरवास मंडल की बैठक गुरुवार को खरेडा स्थित बालाजी मंदिर प्रांगण में आयोजित हुई। बैठक में भाजपा जिलाध्यक्ष चंद्रवीर सिंह चौहान ने कहा कि बैठक का उद्देश्य ऊर्जा, उत्साह और संगठनात्मक एकजुटता से प्रधानमंत्री की सभा को यादगार बनाना है। उन्होंने कार्यकर्ताओं से मंडल के प्रत्येक गांव से अधिकतम सहभागिता सुनिश्चित करने का आह्वान किया तथा संगठन की शक्ति को जनसहयोग में परिवर्तित करने पर जोर दिया। उन्होंने संगठन विस्तार, कार्यकर्ता समन्वय और बूथ स्तर तक सक्रियता बढ़ाने पर विशेष ध्यान देने की बात कही। उन्होंने कहा कि प्रधानमंत्री

गांव के निकट खुले शराब ठेके का विरोध

भरतपुर। रूपवास क्षेत्र के भरतपुर मार्ग स्थित जैरला गांव से सटे दौरदा मार्ग पर कंटेनर में संचालित शराब ठेके का विरोध कर महिलाओं ने शराब ठेके में आग लगा दी। प्राप्त जानकारी के अनुसार जैरला गांव के निकट दौरदा मार्ग पर एक कंटेनर में शराब का ठेका संचालित था। जिसको लेकर कई बार जैरला गांव का महिलाओं ने इस बंद करवाने का प्रयास किया। लेकिन असफल रही। जिससे इनका विरोध बढ़ता गया। इसी के चलते यह महिलाएं, युवतियां व युवक ठेके का विरोध करने कंटेनर में संचालित शराब ठेके पर पहुंच गए। इस दौरान कंटेनर के अंदर सेल्समैन बनवारी लाल मौजूद था। बनवारीलाल ने बताया कि काफी संख्या में आई महिलाओं ने ठेके का विरोध कर हंगामा किया। साथ ही इसमें आग लगा दी। मैं बड़ी मुश्किल से इसके अंदर से जान बचाकर भागा।

ग्रीष्मकाल में पेयजल आपूर्ति की तैयारियां रखें पूर्ण : कलेक्टर

कोटपुतली। जल जीवन मिशन कार्यक्रम के अंतर्गत जिला जल एवं स्वच्छता मिशन की मासिक समीक्षा बैठक गुरुवार को जिला कलेक्टर सभागार में जिला कलेक्टर प्रियंका गोस्वामी की अध्यक्षता में आयोजित की गई। बैठक में जिले में संचालित पेयजल परियोजनाओं की प्रगति, जल सेवा आंकलन, हर घर जल लक्ष्य एवं आगामी ग्रीष्मकालीन तैयारियों की



कलेक्टर प्रियंका गोस्वामी ने स्वच्छता मिशन की बैठक ली।

■ बैठक में जिले में संचालित पेयजल परियोजनाओं की प्रगति, जल सेवा आंकलन, हर घर जल लक्ष्य एवं आगामी ग्रीष्मकालीन तैयारियों की विस्तृत समीक्षा की गई। आगामी ग्रीष्मकाल को दृष्टिगत रखते हुये जिला कलेक्टर ने खराब टयूबवेल, जल टंकियों की लीकेज, पम्पसेट आदि की जांच के लिये सर्वे करने के निर्देश दिये। उन्होंने कहा कि ग्रीष्मकाल में आमजन

को निर्बाध पेयजल आपूर्ति सुनिश्चित करने के लिये सभी आवश्यक तैयारियां पूर्व में ही पूर्ण रखी जायें। शहरी एवं ग्रामीण क्षेत्रों में पानी के टैंकों की पर्याप्त व्यवस्था सुनिश्चित करने के निर्देश भी दिये। उन्होंने महत्वपूर्ण परियोजनाओं में शेष पाईपलाईन कार्य शीघ्र पूर्ण करने तथा मोटर पम्पों की मरम्मत के प्रस्ताव तत्काल भेजने के निर्देश दिये। ग्रामीण क्षेत्रों में खराब पम्पसेटों को पुनः संचालित करने हेतु ग्राम पंचायत एवं विधायक निधि का उपयोग करने की बात कही। बैठक में हर घर जल प्रमाण पत्र, राजकीय विद्यालयों एवं आंगनवाड़ी केंद्रों में पेयजल उपलब्धता, नल जल मित्रों की स्थिति, लंबित परियोजनाओं एवं निविदा प्रक्रिया पर भी विचार-विमर्श किया गया। जिला कलेक्टर ने जल सेवा आंकलन में अपेक्षित प्रगति सुनिश्चित करने हेतु निर्देशित किया कि पीएचईडी विभाग अपने विकास कार्यों एवं विभागीय परियोजनाओं के लिये भूमि आवंटन संबंधी प्रकरणों में संबंधित उपखंड अधिकारियों एवं विकास अधिकारियों से समन्वय स्थापित कर शीघ्र फॉलोअप करें, ताकि परियोजनायें समय पर प्रारम्भ हो सकें। उन्होंने जल जीवन मिशन के अंतर्गत ग्रामीण क्षेत्रों में पाईपलाईन बिछाने से क्षतिग्रस्त हुई सड़कों को समयबद्ध एवं गुणवत्तापूर्ण ढंग से दुरुस्त कराने के निर्देश दिये।

नगर पालिका मालपुरा ने लगाया डिस्कॉम पर 13 करोड़ का यूडी टैक्स

टोंक। जिले के मालपुरा नगर पालिका और बिजली निगम के बीच बकाया राशि को लेकर विवाद सुलझ नहीं पा रहा है। बिजली निगम ने रोड लाइट का 3.53 करोड़ रुपए बकाया बताकर कनेक्शन काट दिया, तो नगर पालिका ने 13 करोड़ रुपए यूडी टैक्स का नोटिस जारी कर दिया।

■ रोड लाइट कनेक्शन काटने के बाद निगम ने थमाया नोटिस

उच्च अधिकारियों की मध्यस्थता से बिजली आपूर्ति बहाल हुई, लेकिन विवाद जारी है, बिजली निगम के अनुसार नगर पालिका को रोड लाइट का 3 करोड़ 53 लाख 16 हजार 748 रुपए बकाया है। भुगतान नहीं होने पर 7 दिन की मोहलत दी गई थी। जमा नहीं होने पर मंगलवार को कनेक्शन काट दिया गया, कनेक्शन काटने से नाराज नगर पालिका ने उसी दिन बिजली निगम को 13 करोड़ रुपए यूडी टैक्स जमा कराने का नोटिस जारी किया, यह नोटिस नगर पालिका मालपुरा अधिकारी रामजीत चौधरी ने दो दिन में जमा कराने का जारी किया, जमा नहीं कराने का समाधान नहीं पर नगरपालिका की परसंपत्तियों को सीज करने की चेतावनी दी। दोनों विभागों को आमने सामने देखकर उच्च अधिकारियों के हस्तक्षेप के बाद बुधवार को रोड लाइट की बिजली आपूर्ति फिर शुरू कर दी गई,

हालांकि नगर पालिका आयुक्त का कहना है कि बिजली निगम को पूरा टैक्स जमा कराना होगा।

नगरपालिका मालपुरा अधिशासी अधिकारी रामजीत चौधरी ने बताया कि 2010 से ही बिजली निगम ने यू डी टैक्स जमा नहीं कराया है और न ही समायोजन कराया है। अब बिजली निगम इस राशि को जमा नहीं करता है तो आगे की कार्यवाई की जाएगी।

उधर इस मामले को लेकर बिजली निगम के एस ई कन्हैया लाल पटेल ने कहा कि नगर पालिका मालपुरा और नगर परिषद टोंक रोड लाइट का बिजली बिल जमा नहीं करा रही है।

मालपुरा नगर पालिका पर तीन करोड़ से ज्यादा और टोंक नगर परिषद पर 21 करोड़ 45 लाख बाकी है। इससे उन्हें आर्थिक संकट से गुजरना पड़ रहा है, इसके लिए कलेक्टर को भी पत्र लिखा जा चुका है। दोनों नगर निकायों ने यू डी टैक्स बता रही है, जाजिब होगा तो दोगे, लेकिन हमारा बकाया बिल तो जमा कराए या समायोजन करके हमारी बाकी राशि दे।

कानूनी अधिकारों की जानकारी दी

क्रिशनगढ़ बासा। विधिक सेवा प्राधिकरण जिला अध्यक्ष एवं जिला सेशन न्यायाधीश शैलेंद्र व्यास के आदेशानुसार सचिव रन्वीर सिंह के निर्देशानुसार पीएलवी सूरजभान कछवाहा व गुलाब शर्मा ने जिले की एक सेक्स वर्कर कॉलोनी में विधिक जागरूकता शिविर लगाकर नशीली दवाओं व मादक पदार्थों के दुरुपयोग व सेक्स वर्कर्स को उनके कानूनी अधिकारों के साथ साथ सरकारी योजनाओं और सहायता सेवाओं के बारे में जागरूक किया। पीएलवी सूरजभान कछवाहा व गुलाब शर्मा ने सेक्स वर्कर्स को जागरूकता शिविर में नशीली दवाओं व मादक पदार्थों के दुरुपयोग व उनके कानूनी अधिकारों, सरकारी योजनाओं और सहायता सेवाओं के बारे में जागरूक किया। पीएलवी सूरजभान कछवाहा व गुलाब शर्मा ने सेक्स वर्कर्स को जागरूकता शिविर में नशीली दवाओं व मादक पदार्थों के दुरुपयोग व उनके कानूनी अधिकारों, सरकारी योजनाओं और सहायता सेवाओं के बारे में जागरूक किया।

‘75 मीटर नियम लागू होने से छोटे एवं मध्यम वर्ग के दुकानदारों के सामने रोजी-रोटी का संकट खड़ा हो जाएगा और हजारों परिवार होंगे प्रभावित’ बताते हुए राज्य सरकार से तुरंत हस्तक्षेप की मांग की। इस निर्णय से दशकों पुराने व्यापारिक प्रतिष्ठान प्रभावित होंगे और हजारों परिवारों की रोजी-रोटी पर सीधा असर पड़ेगा। आक्रोशित लोग मुख्य बजार से होते हुए उपखंड कार्यालय पावटा पहुंचे और मुखंडड अधिकारी डॉ. साधना शर्मा को मुखंडड सहित अन्य के नाम ज्ञापन सौंपा। ज्ञापन में 75 व 40 मीटर नियम से उत्पन्न होने वाली आर्थिक व सामाजिक समस्याओं का विस्तृत उल्लेख किया गया।

पावटा में राष्ट्रीय राजमार्ग पर 75 मीटर नियम के विरोध में आक्रोश रैली निकाली

पावटा। राष्ट्रीय राजमार्ग पर 75 मीटर व 40 मीटर नियम को लागू किए जाने के विरोध में गुरुवार को पावटा कस्बे में व्यापारियों, सामाजिक संगठनों, प्रभावित दुकानदारों एवं आमजन का आक्रोश खुलकर सामने आया। मुख्य मार्ग से उपखंड कार्यालय तक भारी नारेबाजी के साथ पैदल मार्च निकाला गया और नियम को वापस लिए जाने की मांग को लेकर आर-पार की लड़ाई का ऐलान किया गया।



व्यापारियों, सामाजिक संगठनों, उपखंड अधिकारी को सौंपा ज्ञापन

बताया गया कि राजस्थान उच्च न्यायालय की जोधपुर स्थित मुख्यपीठ द्वारा नेशनल रोड कांफ्रेंस के नियमानुसार प्रदेशभर के राष्ट्रीय राजमार्गों पर केंद्र बिंदु से 75 मीटर एवं 40 मीटर के दायरे में नियम लागू करने के आदेश दिए गए हैं। इसी निर्णय के विरोध में आ आ न पर विशाल आक्रोश रैली का आयोजन किया गया। रैली को संबोधित करते हुए प्रागपुरा के पूर्व सरपंच एलन स्वामी, सामाजिक कार्यकर्ता गोपाल अग्रवाल, जगदीश मीणा, बंशी गेट,

उपचार अपनाए या फिर सुप्रीम कोर्ट से स्थगन आदेश प्राप्त कर प्रभावितों को राहत दिलाए। उनका कहना कि यह मसला केवल कोटपुतली-बहरोड़ जिले तक सीमित नहीं है, बल्कि पूरे प्रदेश के लाखों परिवारों की आजीविका से जुड़ा हुआ है। पत्रों से संचालित प्रतिष्ठानों पर कार्यवाई की आशंका से व्यापार जगत में असुरक्षा और चिंता का माहौल है। व्यापारियों ने इसे जनहित के विपरीत

सार-समाचार

श्रीगंगानगर में डॉ. सतीश पूनियां ने कार्यकर्ताओं से संवाद किया



जयपुर/श्रीगंगानगर। प्रधानमंत्री नरेंद्र मोदी भारत को विकसित राष्ट्र बनाने के लिए अथक मेहनत कर रहे हैं। यह हमारा सौभाग्य है कि हमें बिना थके और बिना रुके काम करने वाला प्रधानसेवक मिला है। यह बातें डॉ. सतीश पूनियां ने अपने हनुमानगढ़- श्रीगंगानगर जिलों के प्रवास के दौरान विभिन्न स्थानों से लेकर भाजपा जिला कार्यालय में कार्यकर्ताओं से संवाद करते हुए कही। उन्होंने कहा कि प्रधानमंत्री नरेंद्र मोदी विकसित राजस्थान बनाने के लिये विभिन्न योजनाओं के माध्यम से सौगात दे रहे हैं और इस ऐतिहासिक अवसर पर हम सब वहां उपस्थित रहकर राष्ट्र एवं प्रदेश की उन्नति के साक्षी बनें। श्रीगंगानगर जिला मुख्यालय पर दिव्यांगजनों को समाज को मुखंधारा में जोड़ने के लिये प्रबल श्री जगदंबा अंध विद्यालय पहुंचकर संस्था अध्यक्ष परम श्रद्धेय स्वामी ब्रह्मदेव महाराज को पत्रश्री सम्मान मिलने पर सतीश पूनियां ने उन्हें बधाई एवं शुभकामनाएं प्रेषित कर आशीर्वाद लिया। इस अवसर पर भाजपा प्रदेश उपाध्यक्ष सुरेन्द्रनाथ सिंह टोटी, श्रीगंगानगर भाजपा जिला अध्यक्ष शरणपाल सिंह, हनुमानगढ़ भाजपा जिला अध्यक्ष प्रमोद डेलू, बलवीर विरुन्डी, श्रीगंगानगर पूर्व जिलाध्यक्ष महेंद्र सिंह सोढी, आत्माराम तरड, बहादुरचंद नारां, विधायक जयदीप बिहानी, पूर्व सांसद शंकर फत्तू, पूर्व विधायक संतोष बावरी, पूर्व चेयरमैन मनोष कौशल, डॉ. बुजमोहन सहाय, लोकसभा प्रत्याशी प्रियंका बैलाना, जिला मीडिया प्रभारी श्रीचंद चौधरी, पूर्व सभापति श्याम धारीवाल, महेश पेडीवाल इत्यादि पार्टी पदाधिकारी, कार्यकर्ता, गणमान्य लोग व कार्यकर्तागण उपस्थित रहे।

सांभर झील में बर्ड फेस्टिवल आज से

सांभर झील में 27 फरवरी को भव्य सांभर बर्ड फेस्टिवल का आयोजन किया जाएगा। देश-दुनिया में अपने विशिष्ट खारे स्वाम और अनूठी वेटलैंड पारिस्थितिकी के लिए प्रसिद्ध सांभर झील एक बार पुनः पक्षी प्रेमियों, विद्यार्थियों, पर्यटकों एवं स्थानीय समुदाय के स्वर्गाय के लिए तैयार है। वन विभाग द्वारा सांभर झील के कोच्चा की ढाणी स्थित इंटरप्रिेशन सेंटर परिसर में आयोजित इस महोत्सव का उद्देश्य झील की समृद्ध जैव विविधता, वेटलैंड पारिस्थितिकी तंत्र तथा यहां प्रतिवर्ष आगमन करने वाले प्रवासी पक्षियों के महत्व के प्रति जन-जागरूकता बढ़ाना है। महोत्सव में तकनीक और परंपरा का विश्वीय संगम देखने को मिलेगा। नई पीढ़ी की भागीदारी सुनिश्चित करने के लिए स्कूली बच्चों के बीच विभिन्न प्रतियोगिताएं आयोजित की जाएंगी। कार्यक्रम के दौरान वन विभाग द्वारा विभिन्न थीम आधारित स्टॉल लगाए जाएंगे, जिनमें दूरबीन, कैमरा, स्मॉटिंग स्कोप एवं ड्रोन की सहायता से बर्ड वॉचिंग का अनुभव कराया जाएगा। सांभर क्षेत्र की दुर्लभ पक्षी प्रजातियां एवं उनके जीवन चक्र पर आधारित फोटो प्रदर्शनी भी आकर्षण का केंद्र रहेगी। झील में नमक उत्पादन की परंपरिक प्रक्रिया का लाइव डेमो प्रस्तुत किया जाएगा, जिससे आगंतुकों को स्थानीय आजीविका एवं विरासत की जानकारी मिल सके।

सांभर की बेटियों ने पिता के अंतिम संस्कार की रस्म निभाई

सांभरझील। जयपुर ग्रामीण मरुधरा बैंक सांभर में पदस्थापित रहे पूर्व प्रबंधक व कायस्थ समाज के पूर्व सचिव आलोक कुमार जोहरा का गुरुवार को देहरादून में निधन हो गया। पिछले 5-6 दिनों से अचानक उनके स्वास्थ्य में गिरावट आती चली गई और उन्हें तत्काल अस्पताल ले जाया गया लेकिन तबीयत विगड़ती चली गई। उन्हें वेंटिलेटर पर भी रखा गया लेकिन डॉक्टरों के तमाम प्रयासों के बाद भी उन्हें बचाया नहीं जा सका। देहरादून के एक अस्पताल में उन्होंने अंतिम सांस ली। परिवार से मिली जानकारी के अनुसार वे कुछ समय से अपनी बेटी के पास गए हुए थे। उनकी पार्थिव देह को देहरादून से सांभर लाया गया। उनकी शव यात्रा में बेटी अर्पिता व अर्जिता ने कांधा दिया। बड़ी बेटी ने जैसे ही अपने पिता को मुखाग्नि दी दोनों बेटियां व मौजूद लोग भावुक हो गए अंतिम संस्कार के दौरान काट्ट समाज के अध्यक्ष युगाराम माधुर, शोभित सक्सेना, वकील रतनलाल जाट, राहुल वीर गुर्जर, दरबार स्कूल के प्रिंसिपल टिकमचंद मालाका, अखिलेश माधुर, रूपनाथयण शर्मा सहित उनके परिवार के अनेक सदस्यों की मौजूदगी रही।

पूर्व विधायक रामलाल शर्मा ने मुख्यमंत्री से मुलाकात की

चौमू/कालाडोरा। भाजपा प्रदेश प्रवक्ता एवं पूर्व विधायक रामलाल शर्मा ने मुख्यमंत्री भजलाल शर्मा से उनके जयपुर स्थित निवास पर शिष्टाचार भेंट की। इस दौरान उन्होंने चौमू विधानसभा क्षेत्र के विकास और बुनियादी ढांचे को लेकर महत्वपूर्ण चर्चा की। मुलाकात के दौरान रामलाल शर्मा ने विशेष रूप से चौमू से दूदू (महला) हाईवे की चौड़ाई बढ़ाने का मुद्दा प्रमुखता से रखा। उन्होंने मुख्यमंत्री को अवगत कराया कि बजट एवं डीपीआर: बजट वर्ष 2024-25 में इस सड़क की डीपीआर तैयार करने हेतु 2 करोड़ रुपये की स्वीकृति जारी की गई थी, जिसका कार्य अब पूर्ण हो चुका है। पूर्व विधायक ने मुख्यमंत्री से निवेदन किया कि यदि तकनीकी कारणों से पूरी सड़क को एक साथ स्वीकृत करना संभव न हो, तो प्रथम चरण में चौमू से रेनवाल तक के मार्ग के लिए बजट स्वीकृति की घोषणा की जाए। इसके साथ ही उन्होंने क्षेत्र की अन्य मुख्य सड़कों के नवीनीकरण, रिपेयरिंग और चौड़ाई बढ़ाने की भी मांग रखी ताकि आमजन को सुगम यातायात की सुविधा मिल सके।

पुलिस कार्यप्रणाली की जानकारी दी

निवाड़ी। शैक्षिक गतिविधियों के साथ-साथ व्यवहारिक ज्ञान को बढ़ावा देने के उद्देश्य से वंशिका पब्लिक सीनियर सेकेंडरी स्कूल के छात्र-छात्राओं ने शैक्षणिक भ्रमण के तहत पुलिस थाने का अवलोकन किया। स्कूल के निदेशक विमलेश गौतम के नेतृत्व में आयोजित इस भ्रमण के दौरान लगभग दो दर्जन विद्यार्थियों ने पुलिस की कार्यप्रणाली एवं समाज में पुलिस की भूमिका की जानकारी ली। थानाधिकारी घासीराम मीणा ने विद्यार्थियों को पुलिस थाने की गतिविधियों से अवगत करवाया। छात्र-छात्राओं ने थानाधिकारी कार्यालय, जेलखाने, मालखाना थाने में संचालित मेस का अवलोकन किया। इस दौरान विद्यार्थियों ने पुलिस थाने के आधुनिक उपकरणों एवं रिक्तों संभारण की प्रक्रिया की भी उत्साहपूर्वक जानकारी ली। थानाधिकारी मीणा ने छात्र-छात्राओं को उनके विधिक अधिकारों एवं कानून की जानकारी दी। उन्होंने विद्यार्थियों को बताया कि पुलिस आमजन की सुरक्षा एवं सहायता के लिए तत्पर रहती है। उन्होंने छात्र-छात्राओं में अनुशासन एवं कानून के प्रति सम्मान की भावना जगाने के लिए यातायात नियमों की पालना करने का आ न किया। उन्होंने दोषहिया वाहन चलाते समय हेलमेट पहनने और बिना लाइसेंस वाहन नहीं चलाने की हिदायत दी।

होली स्नेह मिलन समारोह आयोजित

कोटपुतली। प्रजापिता ब्रह्माकुमारी इंवरीय विद्यालय के स्थानीय सेवा केंद्र पर गुरुवार को होली के पानन अवसर पर होली स्नेह मिलन समारोह का आयोजन आध्यात्मिक एवं सौहार्दपूर्ण वातावरण में किया गया। कार्यक्रम को संबोधित करते हुये सेवा केंद्र संचालिका राजयोगिनी बीके लक्ष्मी बहन ने होली का आध्यात्मिक महत्व बताते हुये कहा कि होली का सच्चा संदेश है कि मनुष्य अपने जीवन से क्रोध, लोभ, ईर्ष्या, ईहां जैसी सूरुधियों को समाप्त कर प्रेम, शांति व सद्गुणों को धारण करे। उन्होंने कहा कि आध्यात्मिक जीवन अपनाने से मनुष्य का जीवन सुखी, सरल और तनावमुक्त बन सकता है। समारोह के दौरान भाई-बहनों के लिये विभिन्न प्रकार के मनोरंजन एवं प्रेरणादायक खेलों का आयोजन किया गया, जिसमें सभी ने उत्साहपूर्वक भाग लिया। कार्यक्रम में इत्र एवं गुलाब के फूलों से एक-दूसरे को होली की शुभकामनायें देकर स्नेहपूर्ण वातावरण में होली मनाई गई। सेवा केंद्र पर निवासरत बहनों ने भी सभी भाई-बहनों को होली की हार्दिक शुभकामनायें दीं तथा सभी के सुख, शांति एवं उज्ज्वल भविष्य की कामना की। कार्यक्रम में बड़ी संख्या में भाई-बहनों की उपस्थिति रही तथा सभी ने कार्यक्रम की सराहना की।